

ஆகாஷ்வாணி  
தலைப்புச் செய்திகள்

- 1) ஆக்கப்பூர்வமான செய்திகளுக்கு ஊடகங்கள் முக்கியத்துவம் அளிக்க வேண்டும் என்று குடியரசு துணைத்தலைவர் திரு சி பிரதாசிநுஷ்ணன் கேட்டுக்கொண்டுள்ளார்.
- 2) நாட்டின் வளர்ச்சிக்காக மேற்கொள்ளப்படும் புதிய முயற்சிகள் எதிர்கால தலைமுறையினருக்கு உந்து சக்தியாக இருக்கும் என்று பிரதமர் திரு நரேந்திர மோடி கூறியுள்ளார்.
- 3) வறட்சி இல்லாத இந்தியாவை உருவாக்க அனைவரும் ஒருங்கிணைந்து செயலாற்ற வேண்டியதன் அவசியத்தை மத்திய வேளாண் அமைச்சர் திரு சிவராஜ் சிங் செளகான் வலியுறுத்தியுள்ளார்.
- 4) ஈரானில் அணு செறிவூட்டும் பணிகள் மேற்கொள்ளப்படவில்லை என்று அந்நாட்டு அரசு அறிவித்துள்ளது.
- 5) **Deaflympic** போட்டியில் இந்தியாவின் **Sandhu Mahet** வெள்ளிப்பதக்கத்தையும், கோமல் வெண்கலப்பதக்கத்தையும் வென்றனர்.

--- இனி விரிவான செய்திகள் ---

<<<<<>>>>>>>>

இளையோரை ஈர்க்கும் வகையில் ஆக்கப்பூர்வமான செய்திகளை வழங்க ஊடகங்கள் முன்வர வேண்டும் என்று குடியரசு துணைத்தலைவர் திரு சி பி ராதாகிருஷ்ணன் கேட்டுக்கொண்டுள்ளார்.

இன்று புதுதில்லியில் தனியார் செய்தி தொலைக்காட்சி நிறுவனத்தின் விருதுகளை வழங்கி அவர் பேசினார்.

உண்மை செய்திகளை மட்டுமே பத்திரிகைகளில் வெளியிட வேண்டும் என்று அவர் கேட்டுக்கொண்டார்.

ஜனநாயகத்தின் பொறுப்புமிக்க கடமையை உணர்ந்து, ஊடகங்கள் மற்றும் பத்திரிகைகள் செயல்பட வேண்டும் என்றும் அவர் வலியுறுத்தினார்.

போதைப்பொருள் அற்ற சமுதாயத்தை உருவாக்குவதற்கு தேவையான விழப்புணர்வு நடவடிக்கைகளை மேற்கொள்வதில் ஊடகங்கள் முக்கிய பங்கு வகிப்பதாகவும் அவர் குறிப்பிட்டார்.

குரலற்றவர்களின் குரலாக செயல்பட வேண்டிய பொறுப்பு பத்திரிகையாளர்களுக்கு உள்ளதாகவும் திரு சி பி ராதாகிருஷ்ணன் தெரிவித்தார்.

<<<<<>>>>>>>>

நாட்டின் வளர்ச்சிக்காக மேற்கொள்ளப்படும் புதிய முயற்சிகள் எதிர்கால தலைமுறையினருக்கு உந்து சக்தியாக இருக்கும் என்று பிரதமர் திரு நரேந்திர மோடி கூறியுள்ளார்.

குஜராத்தின் சூரத்தில் மேற்கொள்ளப்பட்டுவரும் புல்லட் ரயில் நிலையத்தின் பணிகளை ஆய்வு செய்த பின்னர், பொறியாளர்களுடன் அவர் கலந்துரையாடினார்.

மும்பை — அகமதாபாத் இடையே மேற்கொள்ளப்பட்டுவரும் புல்லட் ரயில் திட்டப்பணிகளின் செயலாக்கத்தை ஆவணப்படுத்த வேண்டியது அவசியம் என்றும் அவர் தெரிவித்தார்.

எதிர்காலத்தில் புல்லட் ரயில் திட்டங்களை செயல்படுத்துவதற்கு இது உதவிகரமாக இருக்கும் என்றும் திரு நரேந்திர மோடி கூறினார்.

<<<<<>>>>>>>>

நாட்டின் விடுதலைக்காக திருமதி Uda Devi Pasi ஆற்றிய பணி இன்றியமையாதது என்று பாதுகாப்புத்துறை அமைச்சர் திரு ராஜ்நாத் சிங் கூறியுள்ளார்.

இன்று லக்னோவில் நடைபெற்ற நிகழ்ச்சியில் கலந்துகொண்டு பேசிய அவர், அவரது வாழ்க்கை இன்றளவும் உத்வேகம் அளிப்பதாக உள்ளது என்று கூறினார்.

<<<<<>>>>>>>>

வறட்சி இல்லாத இந்தியாவை உருவாக்க அனைவரும் ஒருங்கிணைந்து பாடுபட வேண்டும் என்று மத்திய வேளாண் அமைச்சர் திரு சிவராஜ் சிங் செளகான் கேட்டுக்கொண்டுள்ளார்.

இதுதொடர்பாக சமூக வலைதளத்தில் அவர் விடுத்துள்ள அறிக்கையில், நீர் மற்றும் மண் பாதுகாப்பிற்கான இயக்கத்தில் அனைவரும் பங்கேற்க வேண்டும் என்று கேட்டுக்கொண்டார்.

வளமான எதிர்காலத்திற்கு இது அவசியமாகிறது என்றும் திரு சிவ்ராஜ் சிங் சௌகான் கூறியுள்ளார்.

<<<<<>>>>>>>>

தமிழகம், உத்தரப்பிரதேசம் உள்ளிட்ட ஒன்பது மாநிலங்கள் மற்றும் மூன்று யூனியன் பிரதேசங்களில் மேற்கொள்ளப்பட்டுவரும் வாக்காளர் பட்டியல் சிறப்பு தீவிர திருத்தப்பணிகளில் இதுவரை 97 புள்ளி ஐந்து இரண்டு சதவீதம் அளவிற்கு விண்ணப்பப் படிவங்கள் விநியோகிக்கப்பட்டுள்ளதாக தேர்தல் ஆணையம் கூறியுள்ளது.

கோவாவில் அனைத்து வாக்காளர்களுக்கும் விண்ணப்பப் படிவங்கள் விநியோகிக்கப்பட்டிருப்பதாக தேர்தல் ஆணையத்தின் செய்திக்குறிப்பு தெரிவிக்கிறது.

தமிழகத்தில் 93 புள்ளி ஆறு ஏழு சதவீதம் அளவிற்கு விண்ணப்பங்கள் விநியோகம் செய்யப்பட்டுள்ளதாக அதில் குறிப்பிடப்பட்டுள்ளது.

<<<<<>>>>>>>>

சத்தீஸ்கட்டில்

பாதுகாப்புப்படையினர்

மேற்கொண்ட

நடவடிக்கையில்

மூன்று

நக்சலைட்டுகள்

இன்று

சுட்டுக்கொல்லப்பட்டனர்.

சுக்மா

மாவட்டத்துக்கு

உட்பட்ட

வனப்பகுதியில்

பாதுகாப்புப்படையினர்

தேடுதல்

வேட்டையில்

ஈடுபட்டிருந்தபோது

இருதரப்பினருக்கும்

இடையே

துப்பாக்கிச்சண்டை

நேரிட்டதாக

பாதுகாப்புப்படையினர் தெரிவித்தனர்.

இதில் சுட்டுக்கொல்லப்பட்ட

மூன்று

நக்சலைட்டுகளில்

இருவர்

பெண்கள் என்றும் அவர்கள் கூறினர்.

அப்பகுதியிலிருந்து

ஏராளமான

ஆயுதங்கள்

பறிமுதல்

செய்யப்பட்டிருப்பதாகவும்,

கண்காணிப்பு

நடவடிக்கைகள்

தீவிரப்படுத்தப்பட்டுள்ளதாகவும் பாதுகாப்புப்படை கூறியுள்ளது.

<<<<<>>>>>>>>

பாரத் ரத்னா சர்தார் வல்லபாய் பட்டேலின் 150-ஆவது பிறந்த

தின கொண்டாட்டத்தின் ஒருபகுதியாக, குஜராத் மாநிலம் ஜாம் நகரில்

இன்று ஒற்றுமை ஓட்டம் நடைபெற்றது.

பாதுகாப்புப்படையினர் மற்றும் பொதுமக்கள் இதில் பங்கேற்றதாக

எமது செய்தியாளர் தெரிவிக்கிறார்.

அம்மாநில அமைச்சர் திருமதி Rivaba Jadeja இதில் பங்கேற்ற  
பின்னர் செய்தியாளர்களிடம் பேசினார்.

நாடு முழுவதும் இதுபோன்ற ஒற்றுமை ஒட்டங்கள் நடைபெற்று  
வருவதாக அவர் தெரிவித்தார்.

இதற்காக பிரதமர் திரு நரேந்திர மோடிக்கு நன்றி  
தெரிவித்துக்கொள்வதாகவும் திருமதி Rivaba Jadeja கூறினார்.

<<<<<>>>>>>>>

கேரள உள்ளாட்சித் தேர்தலுக்கான வாக்காளர் பட்டியலில் 2  
கோடியே 86 லட்சத்து 62 ஆயிரத்து 712 பேர் இடம்பெற்றுள்ளதாக  
அம்மாநில தேர்தல் ஆணையம் கூறியுள்ளது.

இதில், ஒரு கோடியே 35 லட்சத்து 16 ஆயிரத்து  
தொள்ளாயிரத்து 23 ஆண் வாக்காளர்கள் என்றும், ஒரு கோடியே 51  
லட்சத்து 45 ஆயிரத்து 500 பெண் வாக்காளர்கள் என்றும், 289 பேர்  
மூன்றாம் பாலினத்தவர்கள் என்றும் அம்மாநில தேர்தல்  
ஆணையத்தின் செய்திக்குறிப்பு தெரிவிக்கிறது.

<<<<<>>>>>>>>

நேபாளத்தில் வாக்காளர் பதிவுக்கான கால அவகாசம் வரும்  
21-ஆம் தேதிவரை நீட்டிக்கப்பட்டுள்ளது.

இதற்கான கால அவகாசம் இன்றுடன் முடிவடைவதாக இருந்த நிலையில், அந்நாட்டு தேர்தல் ஆணையம் இந்த அறிவிப்பை வெளியிட்டுள்ளது.

வாக்காளர் பட்டியலை தயார் செய்வதற்கு ஏதுவாக இந்த நடவடிக்கைகளை தேர்தல் ஆணையம் மேற்கொண்டு வருகிறது.

<<<<<>>>>>>>>

ஈரானில் அணு செறிவூட்டும் பணிகள் ஏதும் மேற்கொள்ளப்படவில்லை என்று அந்நாட்டு வெளியுறவு அமைச்சர் திரு **Abbas Araghchi** கூறியுள்ளார்.

செய்தி நிறுவனத்துக்கு அளித்த பேட்டியில் இதனை தெரிவித்த அவர், நாட்டின் எந்தவொரு பகுதியிலும் இப்பணிகள் மேற்கொள்ளப்படவில்லை என்று தெளிவுபடுத்தினார்.

<<<<<>>>>>>>>

ஈரான் மற்றும் மத்திய ஆசிய நாடுகளுடனான வர்த்தகத்தை அதிகரிப்பதென ஆப்கானிஸ்தான் முடிவு செய்துள்ளது.

பாகிஸ்தானுடன் நடைபெற்ற எல்லை மோதல் சம்பவத்தையடுத்து ஆப்கானிஸ்தான் இந்த நடவடிக்கையை மேற்கொண்டுள்ளது.

பாகிஸ்தான் உடனான வர்த்தகத்தை குறைப்பதற்கும் இது உதவிடும் என்று ஆப்கான் அரசு கூறியுள்ளது.



இப்போட்டியில் இந்தியா, இதுவரை ஒரு தங்கம், இரண்டு வெள்ளி, ஒரு வெண்கலப்பதக்கம் வென்றுள்ளது.

-----

**Zambia** சர்வதேச பேட்மிண்டன் போட்டியில் இந்தியாவின் **Anuj Kale — Ian Lopes** இணை பட்டம் வென்றது.

ஆடவர் இரட்டையர் பிரிவு இறுதியாட்டத்தில் இந்த இணை, 21-9, 21-13 என்ற செட் கணக்கில், இந்தியாவின் அர்ஜுன் ரெட்டி - **Achutaditya Rao** இணையை வென்றது.

-----

தென்னாப்பிரிக்கா ஏ அணிக்கு எதிரான இரண்டாவது ஒருநாள் கிரிக்கெட் போட்டியில் இந்தியா ஏ அணி ஒன்பது விக்ெட் வித்தியாசத்தில் வெற்றிபெற்று தொடரை கைப்பற்றியது.

ராஜ்கோட்டில் நடைபெற்ற இப்போட்டியில் டாஸ் வென்று முதலில் பேட் செய்த தென்னாப்பிரிக்கா ஏ அணி, தொடக்கம் முதலே விக்ெட்டுகளை இழக்கத்தொடங்கி, 30 புள்ளி மூன்று ஓவரில் 132 ரன் மட்டுமே எடுத்து ஆட்டமிழந்தது.

பின்னர் பேட் செய்த இந்தியா ஏ அணி 27 புள்ளி ஐந்து ஓவரில் ஒரு விக்ெட் இழப்பிற்கு 135 ரன் எடுத்து வெற்றிபெற்றது.

முன்று போட்டிகளை கொண்ட இந்த தொடரை இந்தியா 2-0

என்ற ஆட்டக்கணக்கில் கைப்பற்றியுள்ளது.

முன்றாவது மற்றும் இறுதி ஒருநாள் கிரிக்கெட் போட்டி வரும் புதன்கிழமை நடைபெறவுள்ளது.

-----

கொல்கத்தாவில் நடைபெற்ற இந்தியாவுக்கு எதிரான முதலாவது டெஸ்ட் கிரிக்கெட் போட்டியில் தென்னாப்பிரிக்கா 30 ரன் வித்தியாசத்தில் வெற்றிபெற்றது.

-----

தோஹாவில் நடைபெற்றுவரும் வளரும் வீரர்களுக்கான ஆசிய கோப்பை கிரிக்கெட் போட்டியில் இந்தியா ஏ அணி இன்று பாகிஸ்தான் Shaheens-ஐ எதிர்கொள்கிறது.

-----

உத்தரப்பிரதேச அணிக்கு எதிரான ரஞ்சிக்கோப்பை கிரிக்கெட் போட்டியில் தமிழகத்தின் Baba Indrajith மற்றும் Andre Siddarth சதம் அடித்தனர்.

கோவையில் இன்று தொடங்கிய இப்போட்டியில் டாஸ் வென்று முதலில் பேட் செய்துவரும் தமிழகம் ஆட்டநேர இறுதியில், முதல் இன்னிங்சில் 5 விக்கெட் இழப்பிற்கு, 282 ரன் எடுத்துள்ளது.

**Baba Indrajith 108** ரன்னுடன் களத்தில் உள்ளார்.

**Andre Siddarth 121** ரன்னுக்கு ஆட்டமிழந்தார்.

-----

காமன்வெல்த் செஸ் சாம்பியன் போட்டியில், இந்தியா பத்து தங்கம், ஏழு வெள்ளி, எட்டு வெண்கலப்பதங்கங்களை வென்றது.

-----

உலகக்கோப்பை இறுதி குத்துச்சண்டை போட்டியில் இந்தியாவின் பிரீத்தி மற்றும் மீனாக்ஷி அரையிறுதிக்கு முன்னேறியுள்ளனர்.

கிரேட்டர் நொய்டாவில் இன்று தொடங்கிய இப்போட்டியின், மகளிர் 54 கிலோ எடைப்பிரிவு காலிறுதி ஆட்டத்தில் பிரீத்தி - உஸ்பெகிஸ்தானின் **Uktomova**-ஐ வென்றார்.

மகளிர் 48 கிலோ எடைப்பிரிவு காலிறுதி ஆட்டத்தில் மீனாக்ஷி — கஜகஸ்தானின் **Bolat Akbota**-ஐ வென்றார்.

<<<<<END>>>>>